

जुग जुग जीओ सुकुमार बचिड़ी मुंहिजी ।

जनक सुनैना दुलार बचिड़ी मुंहिजी ॥

धन धन तुंहिजो रुपु मनोहर धन धन शील सनेह

पती प्रेम तुंहिजो धन धन प्यारी धन थियो मुंहिजो गेह

तुंहिजे नामड़े तां बलहार बचिड़ी मुंहिजी ॥

प्राण नाथ जे प्रेम में पुटिड़ी राज महल तो त्यागिया

बुखूं उजूं ततियूं थधियूं सहारे गहबर बनड़ा झागिया

भुलायइ देहि जी सम्भार बचिड़ी मुंहिजी ॥

गुरजन पुरजन प्यार मंझा तोखे सौ सौ वार समुझायो

प्रीतम भी बन कष्ट बुधाए दिनो रहण जो रायो

लगियइ लालन जी लार बचिड़ी मुंहिजी ॥

सतियुनि जो तूं सतिगुरु साहिबि पतिवृता पतिशाह

रघुवर जो रुखु सही करे करीं निउड़त सां वसि नाहु

कई सेवा सुरिति सम्भार बचिड़ी मुंहिजी ॥

तुंहिजे दर्शन सां मुंहिजी धियड़ी ठरी पिया मूं नैन

साहु सिके थो बुधां तो ब़चिड़ी माखीअ मिठिड़ा वेण  
आं अहिलाद जी अवतार ब़चिड़ी मुंहिजी ॥

तुंहिजे दिव्य जन्म जी गाथा बुधाई मुनि महाराज  
हरु हलाए प्रघट कयो तोखे निमिकुल जे सिरताज  
साकेत जी सरकार ब़चिड़ी मुंहिजी ॥

अंग राग़ अनमोल आ जंहिजी नित्य सुगंधि सुखदाय  
दिव्य अंगनि खे थी लायां लादुली आशीश सां उमंगाय  
तूं शोभाजी आ सारु ब़चिड़ी मुंहिजी ॥

मखण खां कोमल थींदी धरती जाते चरण धरीं  
थकिड़ो अंगनि कदहीं न थींदुइ केदो बि पंधु करीं  
माणी सदां बसंत बहार ब़चिड़ी मुंहिजी ॥

शची देवी अ खां मिलिययि सूखड़ी पाम्बरु प्यारो  
मेरो जीरणु कीन थिए जो सदा सुगंधि वारो  
पहिरि तूं प्राण आधार ब़चिड़ी मुंहिजी ॥

अनंत अशीशूं देई अनुसूया श्री जू गोद कई  
जै जै वाणी गरीबि श्री खण्डि कोकिल कंठ चई  
कीरति गाएई करतार ब़चिड़ी मुंहिजी ॥